

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक १२ डिसेंबर, २०१४
(सकाळी ११.०० वाजता)

एक : प्रश्नोत्तरे.

दोन : म.वि.प. नियम ९३ अन्वये सूचना - असल्यास.

तीन : लक्षवेधी सूचना- (म.वि.प.नियम १०१ अन्वये) -

(गुरुवार, दिनांक ११ डिसेंबर, २०१४ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) - (क्रमांक १ ते ४) -

(१) श्री. गुरुमुख जगवानी वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"मौ. कात्रज, जिल्हा पुणे येथील पुणे महानगरपालिकेच्या मालकीचा सर्व्हे क्रमांक ८ (जून सर्व्हे क्र.७अ), हिस्सा क्र.१/२/१, हा अंदाजे ८००० चौ.मी. असलेला भुखंड दिनांक ७ मार्च, २००८ रोजीच्या नोंदणीकृत करार क्रमांक २५०२/२००८ नुसार पुणे महानगरपालिकेस श्री.अली जाफरी व इतर ६४ मालकांनी हस्तांतरीत विकास हक्क (TDR) च्या मोबदल्यात विकला असणे, परंतु सदर भुखंड त्याच ६४ मालकांनी श्री.अली जाफरी यांना दिनांक ६ एप्रिल, २०११ रोजीच्या नोंदणीकृत करार क्र.२९०१/२०११ अन्वये पुन्हा विकणे, ज्याअर्थी सदर भुखंड पुणे महानगरपालिकेस व श्री.जाफरी या दोघांना विकल्यामुळे फेरफार क्र.२१३४६, दिनांकित २७ जून, २००८ व फेरफार क्रमांक २४३२५ दिनांकित ९ ऑगस्ट, २०११ या मध्ये दोन वेगवेगळ्या नावांची नोंद असणे, सदर बाब गंभीर असून एकाच भुखंडाची दोनदा विक्री केल्यामुळे प्रशासनाची झालेली फसवणूक, प्रशासनाकडे वारंवार निवेदन करून देखील कार्यवाहीस होणारे अक्षम्य दुर्लक्ष, परिणामी शासनाने तातडीने लक्ष घालून करावयाची सखोल चौकशी व त्या अनुषंगाने संबंधितांवर करावयाची कारवाई."

(२) श्रीमती विद्या चव्हाण, श्री.अब्दुल्लाखान दुर्राणी वि.प.स.पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"ठाणे जिल्ह्यातील कल्याण-डोंबिवलीसह आंबिवली, शहाड, टिटवाळा, आजदे, सोनारपाडा, नेवाळी, नेतीवली भागातील अनेक बांधकाम व्यावसायिकांनी (बिल्डर) १६ लाखात स्वतःचे घर अशी जाहिरात करणे, जाहिरातीत कर्जाची सोय आणि कमी व्याज

असुधारित प्रत

यांचे प्रलोभन दाखवून प्रत्येक सदनिक धारकांना स्वस्तातील घरांचे आकर्षण दाखवून सद्यस्थितीत जवळपास २०० लोकांची फसवणूक केल्याचे उघडकीस येणे, याशिवाय ठाणे जिल्ह्यातील अन्य भागात रुपये २ लाखामध्ये मिळणारे चाळीतील घरांचे आकर्षण दाखवून गरीब लोकांची मोठ्या प्रमाणात फसवणूक करण्यात येणे, याबाबत शासनाने नागरीकांना फसविणाऱ्या बांधकाम व्यवसायिकांची चौकशी करून त्यांचेवर कडक कारवाई तसेच घराच्या आमिषाने पैसे दिलेल्या कुटुंबियांचे पैसे त्यांना परत मिळावेत म्हणून कार्यवाही करण्याची आवश्यकता, याबाबत शासनाने तातडीने करावयाची कारवाई व शासनाची प्रतिक्रिया."

(३) **डॉ. नीलम गोऱ्हे वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"विदर्भातील नागपुरातील तब्बल ११ सहकारी पतसंस्था सन २००९ पासून बंद असल्याने ६० हजार ठेवीदार वाऱ्यावर असल्याची तक्रार ठेवीदार ज्येष्ठ नागरिक मंडळाच्या पदाधिकाऱ्यांनी माहे नोव्हेंबर, २०१४ च्या दुसऱ्या आठवड्यात मा.राज्यपालांकडे करणे, या बंद पतसंस्थांमध्ये ५० कोटीच्यावर रक्कम अडकली असताना शासनाच्या सहकार विभागाच्या तसेच पोलीसांच्या आर्थिक गुन्हे शाखेच्या अधिकाऱ्यांनी संबंधित पतसंस्थेच्या पदाधिकाऱ्यांच्या विरोधात अद्यापपर्यंत कोणतीही कारवाई न करणे, या प्रकरणी सन २०१० पासून आजतागायत सतत संबंधित अधिकाऱ्यांनी वेळकाढूपणाचे धोरण अवलंबिल्यामुळे ठेवीदारांमध्ये निर्माण झालेले नैराश्याचे व चिंतेचे वातावरण, यासंदर्भात शासनाने तातडीने संबंधित सहकारी पतसंस्थांच्या पदाधिकाऱ्यांवर कडक कारवाई करून ठेवीदारांना त्यांची रक्कम परत मिळण्यासंदर्भात कारवाई करण्याची आवश्यकता, याबाबत शासनाची प्रतिक्रिया व भूमिका."

(४) **सर्वश्री.अमरसिंह पंडित**, सतीश चव्हाण, धनंजय मुंडे **वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा मंत्र्यांचे** लक्ष वेधतील :-

"मध्य गोदावरी खोऱ्यातील १८ टी.एम.सी पाणी वापराचा बृहत आराखडा मंजुरीस्तव प्रशासकीय स्तरावर प्रलंबित असणे, प्रस्तावित आराखड्यातील प्रकल्पांना मंजुरी न मिळाल्यामुळे मध्य गोदावरी खोऱ्यातील पाणी आंध्रप्रदेशात वाहून जाणे, सतत दुष्काळ व टंचाईग्रस्त मराठवाड्यातील जनता या सिंचन प्रकल्पाकडे आस लावून असणे, मराठवाड्याचा सिंचन अनुशेष दिवसेंदिवस वाढत जाणे, बृहत आराखड्यातील

असुधारित प्रत

प्रस्तावित २५० हेक्टरपेक्षा जास्त क्षमतेच्या प्रकल्पांना मान्यता देण्याचा ठराव मंत्रीमंडळाने करून मा.राज्यपालांकडे पाठविण्यात येणे, १८ टी.एम.सी बृहत आराखड्यातील बीड जिल्ह्यातील प्रकल्प भुसंपादन व इतर बाबींसाठी किफायतशीर असणे, सदरहू पाणी अडविण्यासाठी मराठवाड्यातील जनतेने तीव्र आंदोलनाची भूमिका घेणे, या भूमिकेकडे शासनाने केलेले अक्षम्य दुर्लक्ष, यामुळे मराठवाड्यातील विशेषतः मध्य गोदावरी खोऱ्यातील जनतेत पसरलेला तीव्र असंतोष, याबाबत शासनाने करावयाची उपाययोजना व शासनाची प्रतिक्रिया."

चार : म.वि.प. नियम १०१-अ अन्वये विशेष उल्लेख - (असल्यास).

- मध्यंतर -

पाच : राज्यपालांच्या अभिभाषणावर चर्चा पुढे सुरु व मंत्र्यांचे उत्तर -

सहा : शासकीय विधेयके :-

विधानसभेने संमत केल्याप्रमाणे - विचार, खंडशः विचार व संमत करणे -

(१) सन २०१४ चे वि.स.वि क्रमांक ३० - महाराष्ट्र प्रादेशिक नियोजन व नगररचना (सुधारणा) विधेयक, २०१४.

(२) सन २०१४ चे वि.स.वि क्रमांक ३३ - महाराष्ट्र जमीन महसूल संहिता (दुसरी सुधारणा) विधेयक, २०१४.

(३) सन २०१४ चे वि.स.वि. क्रमांक ३२ - महाराष्ट्र विद्यापीठ (सुधारणा) विधेयक, २०१४.

(४) सन २०१४ चे वि.स.वि. क्रमांक ३१ - महाराष्ट्र सहकारी संस्था (सुधारणा) विधेयक, २०१४.

सात : (गुरुवार, दिनांक ११ डिसेंबर, २०१४ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) -

सर्वश्री माणिकराव ठाकरे, सुनिल तटकरे, शरद रणपिसे, धनजंय मुंडे, संजय दत्त, हेमंत टकले, अशोक ऊर्फ भाई जगताप, प्रकाश बिनसाळे, चंद्रकांत रघुवंशी, श्रीमती विद्या चव्हाण, सर्वश्री राजेंद्र मुळक, किरण पावसकर, अनंत गाडगीळ, निरंजन डावखरे, रामहरी रुपनवर, अमरनाथ राजूरकर वि.प.स. यांचा म.वि.प. नियम २६० अन्वये प्रस्ताव -

"राज्यात महिला, दलित, आदिवासी यांच्यावर दिवसेंदिवस वाढत जाणारे

असुधारित प्रत

अत्याचार, महिलांवर राजरोसपणे होत असलेले बलात्कार, मा.मुख्यमंत्री नागपूर निवासस्थाना समोरच कोळसा माफियाकडून झालेला गोळीबार, अहमदनगर जिल्ह्यातील जवखेड मध्ये मागासवर्गीय कुटूंबाची निर्घूण झालेली हत्या, राज्यात या अगोदरही गोंदिया जिल्ह्यात जमिनीच्या वादातून दलित तरुणाला जिवंत जाळण्यात येणे, औरंगाबाद मध्ये मातंग तरुणाला विहीरीत फेकणे, नागपूर हिवाळी अधिवेशनाच्या अगोदर एका शिक्षिकेवर व आदिवासी महिलेवर सामुहिक बलात्काराची घडलेली घटना, याप्रकरणातील दोषींना अद्यापही अटक करण्यात न येणे, सिंदेवाही येथील दोन मुलींचे अपहरण करून त्यांची राजस्थान मध्ये विक्री करणे, ब्रम्हपूरी येथील लहान मुलाचे अपहरण होणे, लैंगिक अत्याचार, या घोट्यांमुळे सामान्य लोकांचे जीवन उध्वस्त होणे, राज्यात दर तीन मिनिटांनी महिलांवर विनयभंग, छेडछाड, बलात्काराच्या घटना घडत असणे, वर्ध्यातील रुपेश मुळे नरबळी प्रकरण माणुसकीला काळीमा फासणारे असून राज्यात अंधश्रद्धा निर्मूलन करण्याकरिता अनेक कायदे असतानाही ही लाजिरवाणी घटना घडणे, राज्य शासनाकडून गुन्हेगारी प्रकरणातील आरोपींवर कारवाई करण्यास आलेले अपयश, त्यामुळे कायदा व सुव्यवस्थेवर विपरित परिणाम होणे, याकडे राज्य शासनाचे अंकुश व लक्ष नसल्याने दिवसेंदिवस राजरोसपणे वाढत असलेले गुन्हे, परिणामी दलित, अल्पसंख्यांक, महिला वर्गात निर्माण झालेली असुरक्षिततेची भावना, राज्य शासनाने तातडीने करावयाची कारवाई व उपाययोजना विचारात घेण्यात यावी."

- अशासकीय कामकाज -

(बैठकीच्या अखेरचे २ १/२ तास)

आट : अशासकीय विधेयके - पुरःस्थापनार्थ -

- (१) सन २०१४ चे वि.प.वि. क्रमांक ११ - मुंबई ग्रामपंचायत (सुधारणा) विधेयक, २०१४ - श्री.अमरसिंह पंडित, वि.प.स. यांचे
- (२) सन २०१४ चे वि.प.वि. क्रमांक १२ - महाराष्ट्र स्त्रियांची छेडछाड करण्यास प्रतिबंध करण्याबाबत विधेयक, २०१४ - श्री.अमरसिंह पंडित, वि.प.स. यांचे
- (३) सन २०१४ चे वि.प.वि. क्रमांक १३ - बियाणे (महाराष्ट्र सुधारणा) विधेयक, २०१४ - श्री.अमरसिंह पंडित, वि.प.स. यांचे

नऊ : अशासकीय ठराव :-

(बॅलटद्वारा ठरविलेल्या प्राथम्यक्रमानुसार हे ठराव दाखविण्यात आले आहेत) -

(१) श्री.संजय दत्त, वि.प.स. यांचा ठराव क्रमांक ९१ -

"राज्यातील पोलिसांना २४ तासाहून अधिक तास काम करावे लागत असल्यामुळे त्यांच्यावर दिवसेंदिवस कामाचा ताण वाढत आहे. तसेच पुरेशी शासकीय निवासस्थाने उपलब्ध नसल्यामुळे अनेक पोलिसांना भाड्याच्याच घरात राहावे लागत आहे. शासनाकडून देण्यात आलेल्या शासकीय निवासाची अत्यंत दुरावस्था आहे, कामाचा ताण, गृहनिर्माणाचा प्रश्न यामुळे त्यांच्यात निर्माण होत असलेले तणावाचे वातावरण, परिणामी त्यांच्यावर मानसिक ताण वाढत असून त्यांच्यात आत्महत्येचे प्रमाण दिवसेंदिवस वाढत चालले आहे. म्हणून पोलिसांच्या कार्यक्षमतेचा सर्वंकष विचार होऊन त्यांच्या कामाचे तास, एक साप्ताहिक सुटी, निवासस्थाने इत्यादी मुलभूत समस्यांबाबत कायमस्वरूपी तोडगा काढण्याच्यादृष्टीने शासनाने ठोस उपाययोजना करावी, अशी शिफारस ही विधानपरिषद शासनास करित आहे."

(२) श्री.किरण पावसकर, वि.प.स. यांचा ठराव क्रमांक ४४ -

" राज्यातील सुशिक्षित बेरोजगारांचे व पदवीधरांचे वाढते प्रमाण व त्यांच्यात रोजगाराअभावी निर्माण झालेले वैफल्याचे व असंतोषाचे वातावरण लक्षात घेता बेरोजगारांची समस्या परिणामकारक पध्दतीने सोडविण्यासाठी सेवायोजन आणि रोजगार कार्यालये अधिक कार्यक्षम करण्यासाठी तसेच संबंधीत प्रश्नावर उपाययोजना सुचविण्यासाठी विधीमंडळाच्या दोन्ही सभागृहातील सदस्यांची एक संयुक्त समिती स्थापन करण्यात यावी, अशी शिफारस ही विधानपरिषद शासनास करित आहे."

(३) श्री.जयंत पाटील, वि.प.स. यांचा ठराव क्रमांक २ -

"राज्यात रस्ते अपघातात ताबडतोब व योग्य उपचार मिळत नसल्याने मृत्यू पावणाऱ्यांची संख्या दिवसेंदिवस वाढत असणे, अपघातग्रस्तांना वेळीच योग्य उपचार मिळावेत म्हणून मुंबई-पुणे द्रुतगती मार्ग, मुंबई-पुणे राष्ट्रीय महामार्ग, मुंबई- गोवा (वडखळ नाका), नाशिक-शिर्डी, पुणे-कोल्हापूर, नाशिक-धुळे या सारख्या जास्त वाहनांची वर्दळ असलेल्या द्रुतगती मार्गावर शासनाने ट्रॉमा केअर सेंटर सुरू करावेत, तसेच मुंबई-पुणे राष्ट्रीय मार्गावर चौक

असुधारित प्रत

लोधिवली (ता.खालापूर जि.रायगड) येथे अद्ययावत असलेल्या जे.एच.अंबानी हॉस्पिटलमध्ये वैद्यकीय सेवा २४ तास देण्याची व्यवस्था करणे, अशी शिफारस ही विधानपरिषद शासनास करित आहे."

विधान भवन,

नागपूर,

दिनांक : ११ डिसेंबर, २०१४.

डॉ.अनंत कळसे,

प्रधान सचिव,

महाराष्ट्र विधानपरिषद.